



Kelmtejn Mill-Caritas Malta Epilepsy Association



Tel: 23402845, 21436442, 21233933

email: janet.mifsud@um.edu.mt

Fax: 21320281

zenit@onvol.net

Kellma mill-President

Fl-aħħar newsletter, No. 22, staqsejna jekk kienx hemm xi żgħażuġ/a li kienu interessati li jattendu program fi Sligo, fl-Irlanda, li jkun organizzat minn "Brainwave" Irish Epilepsy Association għaż-żgħażaġ li għandhom l-epilessija u li għandhom bejn it-18 u 25 sena. Nixtieq ninfurmakom li ma' kien hemm l-ebda applikazzjoni għall dan il-program. Kien ikun ta' sodisfazzjon kbir għall-għaqda li kieku persuna Maltija fadet din l-opportunita sabiha u li tiehu sehem f'dan il-program.

Ir-Rappreżentanti ta' "Brainwave" I.E.A. kienu qalulna li din tista tkun opportunita ta' kull sena għall-membri tagħna. Il-kumitat tal-C.M.E.A qed jaħdem għal opportunitajiet bħal dawn għax jistgħu jkunu ta' gid għall persuni li għandhom l-epilessija w il-familji tagħhom. Għalhekk nkunu diżappuntati li dak li tant qed naħdmu għalih, fadd ma jgawdi minnu.

Lagħqa Ġenerali

Għaddew sentejn minn meta l-Kumitat prezenti kien inħatar biex jaħdem għal CMEA u reġa wasal iz-zmien li jiġi maħtur Kumitat ġdid. Għalhekk ser issir il-Lagħqa Ġenerali biex fiha issir l-elezzjoni għal Kumitat ġdid biex jiehu t-tmexxija tal-CMEA għas-sentejn li ġejjin. Din il-lagħqa ser issir nhar il-Ġimgħa 14 ta' Lulju, il-Caritas Malta, l-Furjana fis-6.00 pm. Aħna nhegħgukhom biex tattendu bi fgarhom għall din il-Lagħqa Ġenerali.

Jekk hemm xi fadd li jixtieq ikun membru fil-Kumitat il-ġdid għandu jikkuntattja lis-segretarja Victoria Dimech fuq tel 21436442.

Lectures fuq l-epilessija

Fi 17 ta' Marzu Dr. Janet Mifsud u Mario Dimech kienu mistiedna biex jgħatu talk lil membri tal-Moviment Kerygma ir-Rabat, Malta. F'dan il-lecture ġie muri d-DVD fuq l-epilessija min Dr. Mifsud. Barra min dan Mario tkellem fuq il-CMEA u x-xogħol li l-għaqda twettaq biex ikun hemm għarfien fuq l-epilessija mill-pubbliku.

Fis-7 ta' April Dr. Janet Mifsud flimkien ma Mario Dimech marru wkoll Ghawdex fl-iskola tas-Sannat u fl'MCAST biex jagħtu talk fuq l-epilessija. Fl'MCAST taw talk lill-istudenti filwaqt li fl-iskola tas-Sannat taw talk lill-għalliema u oħra lill-ġenituri w l-facilitators. Dr. Mifsud tkellmet fuq l-epilessija w l-kura filwaqt li Mario tkellem fuq l-għaqda kif ukoll fuq esperjenzi personali. Kien hemm interess kbir minn dawk kollha prezenti f'dawn il-laqqgħat. Dan ix-xogħol għandu jkun ta' għajjnuna kbira biex jikber l-għarfien fuq l-epilessija anki fil-gzira ta' Ghawdex.

Djarji u Karti tal-Identita

Għadhom kemm ġew printjati djarji għall persuni li għandhom l-epilessija. Dawn jistgħu jintużaw biex jiġu registrati l-accessjonijiet li l-persuna jkollha kif ukoll biex tinżamm

informazzjoni importanti li wieħed jkun jista jsemmiha lit-tabib. B'hekk tkun tista ssir djanjosi aħjar u l-pazjent jingħata għajnuna aktar preciza. Dan id-djarju jista jkun ta' għajnuna għal dawk li għandhom din il-kondizzjoni u għalhekk dawn jistgħu jitolbuna minnhom. Barra dan id-djarju ġew printjati wkoll Karti tal-Identita li wieħed jista jzomm fuqu biex f'każ li jkollu accessjoni fil-pubbliku dawk li jkunu madwaru jkunu jafu li għandu l-epilessija. Fuqha tista titnizzel informazzjoni importanti wkoll

Id-djarji qed jitqassmu lin-newroloġi biex ituhom li dawk il-pazjenti li għandhom l-epilessija imma jekk xi hadd ikun irid xi wieħed jista jikkuntattja wkoll.

Malta Epilepsy Society

Saret laqgħa bejn Il-kumitat tal-C.M.E.A. u l-Malta Epilepsy Society, li tirrapreżenta lit-tobba u professjonisti. F'din il-laqgħa ġew diskussi affarijiet importanti fosthom proceduri fl-isptar, trattamenti li jezistu, x'jista jsir biex ikun hemm servizzi aħjar għall persuni bl-epilessija eċċ. Iż-zewġ għaqdiet qablu li fil-futur għandu jkun hemm aktar kollaborazzjoni kontinwa bejniethom għal ġid ta' kullhadd.

Pakkett Għall-Għalliema

Qegħdin fil process biex nippublikaw "Pakkett għall-Għalliema" fuq l-epilessija. Dan il-pakkett għandu jkun mimli b'informazzjoni fuq l-epilessija u x'għandu wieħed jagħmel meta xi student ikollu aċċessjoni. Fih ukoll informazzjoni siewja ħafna kif ukoll xi 'worksheets' li jistgħu jintużaw mat-tfal. Il-ħsieb tal-kumitat hu li meta dan il-pakkett ikun lest jiġi mqassam fl-iskejjel biex l-għalliema jkunu jistgħu jagħmlu użu minnu u b'hekk jgħinu lill dawk l-istudenti li jkollhom din il-kundizzjoni u fl-istess ħin juru lill-istudenti l-oħra li m'għandhomx min xhiex jibzgu

Il-pakkett originalment hu tal- 'Brainwave – Irish Epilepsy Association' li tawna l-permess li nippublikawh hawn Malta. Dan nistgħu nagħmluh għax sibna sponsor li qed jgħina fl-ispejjez tiegħu

Is-Sieħba tal-PAMS' F'Malta

Kif konna għidnilkom fi Newsletters oħrajn, Il-C.M.E.A. qed tiegħu sehem fi program iffinanzjat mill- U.E. Fih qed jiġi maħluq Kurrikum għal professjonisti li b'xi mod għandhom kuntatt ma persuni li għandhom l-epilessija. Fil-weekend 9-12 ta' Ġunju is-sieħba mill-Ġermanja u l-Ungerija ġew Malta. Flimkien magħhom organizzajna seminars kemm f'Malta kif ukoll Għawdex fejn iltaqjna ma ħafna nies min oqsma differenti, bħal EEG technicians, spizjara, facilitators, carers kif ukoll ġenituri u oħrajn. Dawn il-laqgħat kienu ta' nteress kbir għal kull minn kien preżenti. Lagħqat simili ser isiru d-Danimarka fl-10 Konferenza Ewropea fuq l-Epilessija u s-Socjeta. Għal din il-konferenza ser ikollna rappreżentanti mill assoċjazzjoni tagħna wkoll.

Avviżi

Laqgħat ta' 6 Xhur li Jmiss

Id-dati tal-laqgħat li ser jinżammu sa l-aħħar tas-sema huma dawn imsemmija għawn taħt:

Il-Ġimgħa: 14 ta' Lulju – **Il-Laġġha Ġenerali**

Il-Ġimgħa: 8 ta' Settembru

Il-Ġimgħa: 10 ta' Novembru